

# Is-Surmast Ninu Azzopardi

kitba ta' Stephen Azzopardi

*“Bla dubju ta’ xejn Ninu Azzopardi huwa kkunsidrat bhala l-iżjed u l-aqwa persuna li hadem kemm felah fis-Socjeta taghna. Minn ckunitu kellu ghal qalbu din is-Socjeta. Ghal hafna snin okkupa l-kariga ta’ Segretarju, u kien ukoll il-Fundatur u Surmast Direttur tal-Grupp Mandolinistiku, maghruf bhala Circolo Orcestrale Sant’ Andrea, Villa Lija.”*

Hekk jikteb Giovanni Cutajar, eks-Segretarju tas-Socjeta dwar is-Surmast Ninu Azzopardi fil-ktieb li kiteb bit-taghrif storiku f’gheluq il-100 sena mit-twaqqif tal-Kazin (1880-1980). U bir-raġun kollu, ghax Ninu Azzopardi, mlaqqam ‘il-Loqq’, ghamel hiltu kollha biex jara s-Socjeta timxi ‘l quddiem, kemm bhala segretarju, fejn dam jokkupa din il-kariga ghal diversi snin, kif ukoll bhala surmast direttur ta’ l-Orkestra Sant’Andrija.

Mela ftit jiem biss wara l-festa tas-sena l-ohra, nircievu ittra minghand Mary Azzopardi, in-neputija tas-Surmast Ninu Azzopardi, li toqghod tas-Sliema. Qaltilna li rat il-programm televiziv dwar il-festa taghna, u fl-intervista li kellna semmejna lis-Surmast Azzopardi. Bhala rikonoxximent baghtitilna ritratt antik ferm fejn grupp ta’ muzicisti qeghdin idoqqu fit-terrazzin ta’ fuq tal-kazin stess. Ahna minn naha taghna hadna gost b’dan ir-ritratt ghax b’dispaċir nghidu li ghalkemm ghandna diversi bicciet muzikali ta’ dan is-surmast, il-qniepen li kienu jintuzaw fl-orkestra u materjal iehor, però ritratt ta’ l-orkestra qatt ma kellna. Minn naha taghna kkuntatjajna lis-Sinjura Azzopardi, li fl-età ta’ aktar minn 90 sena ghadha tiftakar sew il-hidma taz-ziju taghha, Ninu, f’Hal Lija, billi kienet tigi ta’ spiss toqghod mieghu. Morna d-dar taghha f’tas-Sliema u ghamilna l-isbah saghtejn nisimghu lil Mary tirrakkonta sa qabel zmien il-gwerra dwar il-hajja ta’ Ninu Azzopardi meta dan kien imexxi l-orkestra tal-Kazin. Sfortunatament Ninu Azzopardi miet ta’ età zghira, fl-1946, wara marda qasira. Minn hemmhekk



Surmast Ninu Azzopardi

bdew kuntatti mal-Familja Azzopardi fejn bi pjaċir selfitna hafna ritratti antiki li kienu ta' l-istess Ninu Azzopardi kif ukoll irregalat il-bakketta li biha kien imexxi l-orkestra tal-Każin kif ukoll numru sabih ta' antifoni, fosthom antifona tas-Salvatur, innijiet u sinfoniji, Ave Maria u hafna oħrajn. Permezz ta' dan l-artiklu nixtiequ niringrazzjaw pubblikament lill-Familja Azzopardi tal-ġest sabih li ghamlu u niringrazzjawhom ta' l-ghotja li ghamlu lis-Socjetà taghna. Dawn jibqghu tifkira dejjiema u hajja tas-Surmast Ninu Azzopardi fi sede taghna.



Is-Surmast Ninu Azzopardi

## Minn kien sewwasew is-Surmast Ninu Azzopardi?

Ninu Azzopardi tweled fid-29 ta' Jannar 1890 f'Hal Lija, fl-istess waqt li missieru miet u hallih iltim. Ninu trabba ma' zijietu – hut missieru. Ta' hames snin narawh liebes ta' abbati, ihabrek għax ried isir qassis, kuljum il-knisja jghin il-Quddies u jkanta fil-kor, u ta' għaxar snin dahal il-Liceo. Il-Markiża Corunna Scicluna taf sewwa 'l ommu, tatha mandolina għal binha Ninu biex jitgħallem idoqqha. Billi f'dan iż-żmien, 1904, f'Hal Lija kienet twaqqfet Socjetà Mandolinistika, Ninu ma habrixx ftit biex ifittex jitgħallem idoqq u jidhol f'din is-Socjetà. Izda ġara

li meta wasal biex jiehu sehem ma' din l-Għaqda, sfratta kollox! Ninu ma qatax qalbu, kera kamra, għaqqad miegħu nofs tużżana żgħażaġh bħalu, u mill-ftit li kien jaf huwa, beda jgħallimhom il-mużika u jdoqqu l-mandolina. Dan kien il-bidu ta' kif Ninu thegġeġ għall-mużika.

Ninu, bin il-faqar u ltim, hass x'iqabbzu biex jibda jghin ruhu. Għamel eżami għal apprendista fit-tarzna, għadda u beda s-sengħa ta' *Boiler Maker*, sengħa ta' tbatija u li ma kienet toghġbu xejn. Matul il-jum medhi fuq ix-xogħol u filgħaxija fil-Każin Sant'Andrija jitgħallem u jgħallem il-mużika. Biex jgħaddi 'l quddiem fl-arti mużikali, Ninu nixtehet b'ruhu u ġismu f'idejn l-imsemmi Kontrapontista Ġużè Abdilla. Kulfejn tarah, fit-triq, fil-każin, mal-hbieb, u sa fuq ix-xogħol, bil-karta tal-mużika f'hobbu ta' sikwit johroġha, u jagħtiha daqqa ta' għajn! Habatlu tajjeb, li *chargeman* tat-*Time Keepers* tad-*Dockyard* kien mużiċista iehor, is-Surmast Lorenzo Galea tal-Birgu. It-tnejn

entuzjażmati għall-arti sabiha tal-mużika, thabbu daqs ahwa, u Ninu sab fih l-ikbar għajnu. F'dan iż-żmien, l-orkestra tiegħu fil-Każin Sant'Andrija, kibret għaliha fil-għadd, għaddiet 'il quddiem u bdiet tesegwixxi b'çeġġeġ minn opri teatrali wkoll.

Ninu dam għaxar snin jistudja l-armonija, il-kontrapont, il-fuga u l-istrumentazzjoni. L-ewwel xogħol tiegħu kien marċ li semmieh 'Liana'. Izda, billi minn dejjem miġbud lejn il-knisja, thegġeġ wisq aktar għall-mużika sagra, u kkompona 'Salve Regina', 'Antifona tas-Salvatur', 'Litanija', 'Tantum ergo' u 'Intermezzo Religioso'. Dan l-intermezz ġie l-ewwel f'konkurs fil-Liceo Mużikali ta' Napli u l-kompożitur ingħata diploma ta' l-unur u ddekorat b'salib tad-deheb. Ma damx ma kiseb salib tal-fidda mill-istess awtoritajiet għal intermezz ieħor jismu 'Giuditta'. Fl-1924, ikkompona l-innu 'Gesù sul Tabor' u tiegħu kiseb diploma u midalja mill-British Empire Exhibition. Fl-1925 hareġ b'Quddiesa 'Messa di N.S. Gesù Cristo secondo il-moto proprio', li Abdilla stess ikkonsidraha bhala kapolavur. Din il-Quddiesa ġiet approvata, imfahhra u ppremjata fl-1926 mill-Autorità Ecclesiastica del Vaticano.




Ninu Azzopardi u sħabu jdoqqu fit-terrazzin tal-Każin

Wara dawn is-suċċessi kollha, Ninu Azzopardi tghallem il-pjanuforti u l-orgni għand is-Surmast Carlo Diacono, infatam mix-xogħol materjali tat-Tarzna, u ntehet għall-mużika biss. Dahal membru fl-Għaqda tal-Mużiċisti u Kompożituri Maltin, sar organista u mbagħad *Maestrto di Cappella* tal-parroċċa tagħna. F'Hal Lija fetah klassi tal-mużika, u beda jesegwixxi servizzi sagri fi knejjes ta' barra mir-raħal ukoll. Fl-1932, fiċ-ċentinarju tas-Salvatur, fit-tmint ijiem festi li saru, esegwew il-mużika fil-knisja: Lorenzo Gonzi, Salvino Caruana, Vincenzo Bugeja. Karlu Diacono u Ninu Azzopardi. Dakinhar iżżanżnet il-Quddiesa l-Kbira tiegħu.

Fid-19 ta' Novembru 1946, is-Surmast Ninu Azzopardi dderieġa l-aħhar darba Quddiesa Novella tas-saċerdot Ġizwita Patri Ġann Camilleri. Dakinhar deher mhux f'siktu u f'sitt ijiem, ma nofs il-lejl tal-25 ta' Novembru 1946, harbitlu l-aħhar karba minn qalbu u l-aħhar demgħa minn għajnejh.

Sarulu funerali kbar kif kien jixraqlu bhala iben Hal Lija, mużiċist brillanti u li ta hinu f'kull sens biex ikabbar il-kultura mużikali f'pajjiżna.



Is-Surmast Ninu Azzopardi miet però halla wirt mużikali kbir fosthom:

Mużika Sagra: 12-il Quddiesa, 4 Vespri, 9 Salve, 14-il Litanija, 35 Tantum Ergo, 29 Innu, 6 Magnificat, 8 Responsorji, 8 Responsorji tal-Matutin, 8 Responsorji tal-Mejtin, 7 Liberi, Te Deum, 11-il Impropterja, Miserere, Passju, 7 Antifoni tas-Salvatur, 23 Antifon ohra, 7 Deus, 17-il Offertorju, 20 Gradwali.

Mużika Profana: 2 Marċi, Valzer, 4 Intermezzi, 3 Innijiet u Sinfonija.

Mużika Teatrali: l-Operetta 'Isacco'.

Kompożizzjonijiet ghat-tfal.



George Cassar - Managing Director

76, 'Gorgrace', Drama Street,  
Qormi QRM 06, Malta.

Tel: (+356) 2144 9860

Fax: (+356) 2148 8199

Mob: 9949 7357

email: gcassar@llma.com.mt

## N Montebello Excavation Works

Neville Montebello

Mob: (+356) 7944 8023

Bien Amiee, Incoronation Street,  
Mosta MST 1627, Malta – EU

Tel: (+356) 2141 4960 • Fax: (+356) 2141 6835

nmexcavations@yahoo.com